



EXAMINATIONS COUNCIL OF ESWATINI

Junior Certificate Examination

CANDIDATE
NAME

CENTRE
NUMBER

--	--	--	--

CANDIDATE
NUMBER

--	--	--	--

SISWATI

207/02

Paper 2

October/November 2022

2 hours

Candidates answer on the Question Paper.
No additional materials are required.

READ THESE INSTRUCTIONS FIRST

Write your name, Centre number and candidate number on the spaces provided.

Write in dark blue or black pen.

Do not use staples, paper clips, highlighters, glue or correction fluid.

Answer **all** questions in both Sections **A** and **B**.

The number of marks is given in brackets [] at the end of each question or part question.

For Examiner's Use	
Umbuto 1	
Umbuto 2	
Umbuto 3	
Umbuto 4	
Sekukonkhe	

This document consists of **11** printed pages and **1** blank page.

SICEPHU A

Phendvula yonkhe imibuto kulesicephu.

UMBUTO 1

Fundza lesivisiso bese uphendvula imibuto letawulandzela.

IMVELAPHI YAMI

Ngihleli lapha ehhovisi ngiyanoma. Ngiyatibuta ngiyatiphendvula kutsi kepha lomusa longaka ngiyawuwubonga ngani. Ngimi lo? Mine Mtfolwa Gina! Naloku likhitsika nyalo ekuseni nje lapha eMbabane libuta emajazi kulabangenawo, mine loko angikuva. Ingcondvo itsebulekile. Impela bacinisile nabatsi, “tindlela taSimakadze tiphakeme futsi angeke siticondze.” Ngiwekutsalwa kulela lakaLavumisa esigodzini saseMsuzaneni. Ekukhuleni kwami, ngangatiwa ngela Sihlabani, ngoba ngangikhaliphile esikolweni kantsi nasebholeni letinyawo ngangidlala hhayi kancane.

Ngimhlophe ngelibala nasenhloko ngishaya ngetinwele letimayabuyabu. Loku kwakungihlupha kakhulu ebuncaneni, ngitibuta kutsi ngabe kwaya ngani. Imfundvo yami ngayicala esikolweni lesincane saseSihlahleni ngase ngichubekela esikoweni lesikhulu, sakuMadolo lapho ngaphetsela khona imfundvo yami yemabanga laphakeme. Ngabese ngenyukela eNyuvesi yelive lakaNgwane, eKwaluseni lapho ngacecehwa khona etifundweni tebummeli. Ngingummeli nje loku sikhuluma futsi sengike ngabamba kubalijaji enkantolo lenkhulu yelive, kwesikhashana noko.

Ngidla ematsambo engcondvo nje, kuleliviki leliphelile bengiye ekhaya ngelivi lababe ‘longitalako’, babe Jokoniya Gina. Ngangilala ngingakalali, ngitibuta kutsi ngabe babe ufuna kutsini. Babe Gina sewukhulile. Sewuwahlanganisile emashumi lasikhombisa eminyaka. Uvama kutsi yena **sewuyabona embili**, ngako-ke, ufuna kuhamba ahlelembise kahle tonkhe tintfo. Phela babe abenesifo sesifuba semoya kantsi bekaphindze ahlushwe nasifo senhlitiyo.

“Mfana wami,” kutsatsa yena waMagadlela. “Lapha ngikubitele indzaba lemcoka kakhulu. Ngiyabona sewafa kutibuta kutsi ngabe kwaya ngani wena wehluke wedvwa lapha ekhaya njengoba wake wabuta ngalomunye umnyaka usesemncane ngayinyantela lendzaba. Kuliciniso mfana wami kutsi wena vele awusiye wami ngengati.” Wake wathulathula, watsatsa umoya. Lapho mine ngasengihlahle emehlo angaka, wena lowabona imbuti iphekwe netimphondvo.

Wabuye watsatsa futsi lomdzala, “KwakunguLwesibili, ngigalela umhlambi walakhaya ngiya edamu. Angati kwentekani ngalelologa. Ngeva nje kutsi angigudle umfula kantsi emalangeneni ngangivamise kuhamba ngemgwaco. Naku sekutakutsi ngisahamba ngibone lipulasitiki lelimnyama embikwami, lenhlobo lesetjentiswa kugcogca tibi. Ngatsi ngisemangele, ngabona lipulastiki linyakata. Ngasondzela ngeva kukhala umntfwana ekhatsi. Ngalivula, ngakhandza simanga, umntfwana lomhlophe nke, losandza kutsalwa. Ngabese ngiyajika ngibamba lebuyela ekhaya nalesipho lengangisiphiwe nguSimakadze.” Wake watsi kuthulathula futsi babe, macedze wakhwehlela matima wate make wamletsela emanti ngelijeke. Watsatsa litsamo, wachubeka, “Ngefika lakhaya ngametsela nangu unyoko **lenkanankana** lengangihlangabetene nayo. Savumelana kutsi sitakukhulisa njengemntfwana walapha

ekhaya, kwabita kutsi siye kuhulumende, etiko letasekhaya, siyofaka sicelo sekukukhulisa ngalokusemtsetfweni ube ngumntfwana wetfu ngendlela levunywa ngumtsetfo. Sahamba kahle ngoba sawasayina onkhe emaphepha lafanele. Sajabula kakhulu sinenyoko ngoba natsi sasesinaye umntfwana wemfana lebekukadze simfuna.

“Sewukhulile-ke mfana wami, kufanele uwati emaciniso. Usihloniphile mfana wami, wabangumntfwana locotfo, wafundza wacedza, waphotfula naseNyuvesi. Naku nyalo sewuyindvodza, uyatisebentela. Njengoba sewulungela kutsatsa umfati, sesikhatsi-ke mfana wami sekutsi uyati imvelaphi yakho,” wake wabindzabindza babe kwangatsi kukhona lakubonako.

“Mfana wami, liciniso lemvelaphi yakho ngulelo. Wena ungumntfwanami lengamphiwa nguMdali emvakwesikhatsi lesidze sifuna umfana lapha ekhaya. Lengifuna ukwati kutsi, noma sekutsiwa sengisabele kubo Magadlela, wena uyohlala ungumntfwana walapha ekhaya ngalokugcwele.”

“Lucolo mnumzane...” lelivi ngaliva kancane kungatsi ngisepusheni. Ngatsi nangi-phakamisa buso, ngakhandza mabhalane wami, Hleziphi Gama, eme embikwami. Kwaba ngulapho ingcondvo ibuya. Kodvwa ngisemsebentini!

Imibuto

(a) Nika libito lebujaha lalona lositekela lendzaba.

..... [1]

(b) Endzimeni **yekucala**, khipha umugca lochaza kutsi lona lokhulumako bekahlakaniphile.

..... [1]

(c) Chaza lamagama lalandzelako njengoba asetjentiswe kulesivisiso.

(i) **sewuyabona embili (indzima yesitsatfu)**

..... [2]

(ii) **lenkanankana (indzima yesihlanu)**

..... [2]

- (d) Ngekubuka kwakho wabangelwa yini Jokoniya kunyantela indzaba yekwehluka kwemteki wenzaba kulabanye bantfwana bakubo? Chaza kuvakale.

.....
.....
.....
.....
.....
..... [3]

- (e) Chaza budlelwane baloloteka lenzaba neyise. Sekela ngalokusenzabeni.

.....
.....
.....
.....
..... [3]

- (f) Kube kwakunguwe loloteka lenzaba wawungenta njani emva kwekutfola liciniso ngemvelaphi yakho?

.....
.....
.....
.....
..... [3]

[Sekukonkhe: 15]

UMBUTO 2

Fundza lesivisiso bese uphendvula imibuto letawulandzela.

Mgcini Malaza ngumlimi lodvumile kulela laseMachibini esifundzeni saseLubonjeni. Ingadze yakhe ihlala isesimeni lesijabulisako ngaso sonkhe sikhatsi ngoba ngaphambi kwekutsi ahlanyele, abecala ngekugucula umhlabatsi wakhe awuvundzise ngekufaka umcuba noma litfunyela. Loku bekatsi wentela kutsi lomhlaba wondleke, ujabule, kute phela utewukhcita tibhidvo letijabulisako. Bekalime tinhlobonhlobo tetibhidvo, lobekabuka bekabhema akholwe. Yayiyinhle kufanele. Phela Mgcini bekhala khona lapha engadzeni. Impela wawungafunga kutsi nekulala sewulala khona.

Uma sekahlanyela tiffombo takhe bekatishiyana lokungenani ngesigamu selinyatselo. Loku bekatsi ukwentela kutsi tibhidvo takhe tikhone kuphefumula kute titokhula kahle. Bekakholelwa kakhulu ekutseni uma tihlangene, atijabuli ngoba tibese tibangisana titsako letitfolakala emhlabatsini, bese tiyawomba atisatsandzeki. Phela loku abekwenta ngoba bekalime tibhidvo letinyenti kakhulu, lokufaka ekhatsi letingakavami, letidzinga kunakekelwa lokusecophelweni lelisetulu.

Imfihlo yekuphumelela kwa Mgcini yayincike kakhulu ekutimiseleni nasekutsandzeni umsebenti wakhe. Lona phela besekunguwona msebenti atiphilisa ngawo njengobe adendwa nje enkapaneni lebekacashwe kuyo. Lenkapane imdenda nje usesebente iminyaka lesihlanu kuphela. Umlungu wakhala ngekubabete kwemali yekuholela tisebenti ngako-ke kwakufanele tincishiswe. NaMgcini-ke waba ngulomunye wetisebenti letalahlekelwa ngumsebenti. Watsatsa leyo madlana labambonga ngayo emsebentini wabuyela ekhaya. Wase ubona kutsi kunekuyofuna lomunye umsebenti kwakuncono kutsatsa leyo madlana acale lebhizinisi yekulima tibhidvo.

Lomsebenti abewucalile wawubita kutikhandla kakhulu kungako nje kusa kwakwatiwa nguye, avuka njalo ekuseni ayonisela tibhidvo takhe, litsi liphuma lilanga abe sekavele acedzile ngekunisela tonkhe tibhidvo letisetincane. Phela Mgcini bekanenkholelo yekutsi tibhidvo nato tifana nebantfu, tiyadzinga kunakwa kute titokhula kahle.

Bekutsi njalo nakuphuma lilanga, Mgcini avukute umhlaba lodvute netibhidvo kute timphandze tato tingatoshiswa lilanga. Bekanesisho sakhe lesitsi, 'timphandze tingumlomo wato tonkhe tibhidvo, tidla ngato. Ngaphandle kwato, kute sibhidvo lesingaphila.' Loku bekuyinkhomba yelutsandvo nekutinikela lanako ngemsebenti wakhe.

Njalo naliphakama lilanga, selishisa ngemandla, bekativikela tibhidvo takhe kulolulaka lwemisebe. Bekatimbonya ngenethi lebekayihloma etingojaneni letatisemacadzini kwemibhedze yetiffombo. Loku bekucinisekisa kutsi lilanga alitilimati tibhidvo labekabitaba ngebantfwabakhe. Kuye kwakufana nekutsi uvikela bantfwabakhe ekushisweni lilanga. Naseliyotilahla kunina, Mgcini bekayisusa lenethi entele kutsi titfole lilanga kancane kute phela titolala tikhululekile. Kungaleso sikhatsi futsi lapho bekatinisela khona, atsi ufuna tilale tidlile.

Betitsi nasetikhulile, ativikele esihlaveni ngekutifutsa ngemitsi lefanele labekayitsenga edolobheni etitolo letitsengisa imitsi yetilimo. Kwakungakhatsalekile kutsi ibita kanganani leyo mitsi, kodvwa abeyitsenga ngekwetsembeka. Bekacala ngekubutisisa kumlimisi wenzawo kutsi ngumuphi umutsi labekangawusebentisa, angate atibulalele yena tilimo takhe

SICEPHU B: LUHLELO

Phendvula yonkhe imibuto kulesicephu.

UMBUTO 3

Sebentisa lendzima letsetfwe kusivisiso 1, **IMVELAPHI YAMI** bese uphendvula imibuto lelandzelako:

Ngihleti lapha ehhovisini ngiyanoma. Ngiyatibuta ngiyatiphendvula kutsi kepha lomusa longaka ngiyawuwubonga ngani. Ngimi lo? Mine Mtfolwa Gina! Naloku likhitsika nyalo ekuseni nje lapha eMbabane libuta emajazi kulabangenawo, mine loko angikuva. Ingcondvo itsebulekile. Impela basuke bacinisile nabatsi, “tindlela taSimakadze tiphakeme futsi angeke siticondze”. Impela namanje ngiyamangala!

(a) Khipha loku lokulandzelako:

(i) Sandziso sendzawo

..... [1]

(ii) Sento lesisesikhatsini lesitako, umcondvo lovumako

..... [1]

(iii) Libitongco lelisuselwe esentweni

..... [1]

(iv) Libito lesigaba 3 bunyenti

..... [1]

(v) Sabito selucobo

..... [1]

(b) Sebentisa sento **/hleka/** wakhe imisho lenaloku lokulandzelako:

(i) Imphambosi yekwentiwa

.....
..... [2]

(ii) Libitontfo

.....
..... [2]

(b) Chaza letakhi letidvvetjelwe:

(i) Sikhukhukati

.....
..... [2]

(ii) Yedvwa

.....
..... [2]

(iii) Ngiyabhala

.....
..... [2]

[Sekukonkhe: 15]

UMBUTO 4**(a)** Bhala tibonelo taloku lokulandzelako:**(i)** Siphawulo lesinesicu lesinye nje, sigaba 5

..... [1]

(ii) Sabito lesibalako, lesisebentise ticu tekubala

..... [1]

(iii) Buniyo lobunesicu lesisuselwe esandzisweni sendzawo

..... [2]

(b) Chaza takhi taleligama:

Asinodlala

/A-/.....

/-si-/.....

/-no-/.....

/-dlal-/.....

/-a/..... [5]

(c) Bhala imisho lenaloku lokulandzelako:**(i)** Sentakutsi lesinemalunga lamabili

..... [2]

(ii) Sihlungo lesikhomba umbuto

..... [2]

(iii) Sento lesinelilunga linye, umcondvo lophikako

..... [2]

[Sekukonkhe: 15]

BLANK PAGE

Permission to reproduce items where third party owned material protected by copyright is included has been sought and cleared where possible. Every reasonable effort has been made by the publisher (ECESWA) to trace copyright holders, but if any items requiring clearance have unwittingly been included, the publisher will be pleased to make amends at the earliest possible opportunity.